



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாபுரிக்கிழமை 05-10-2023



பிளவுபடுத்துவது யார்?

“நான் பிற்படுத்தப்பட்ட சமுதாயத்தைச் சேர்ந்தவன்” – “பிற்படுத்தப்பட்ட சமுதாயத்தில் பிறந்து பிரதமராகப் போட்டியிடும் அளவுக்கு நான் உயர்ந்திருக்கிறேன்” – “பிற்படுத்தப்பட்டவனாக பிறந்ததால் நான் பிரதமர் ஆகியிருப்பது காங்கிரஸ் கட்சிக்குப் பிழக்கவில்லை” – என்றெல்லாம் சொல்லி வந்த பிரதமர் நரேந்திரமோடி – இப்போது என்ன சொல்ல ஆரம்பித்திருக்கிறார் தெரியுமா?

“ஜாதி அடிப்படையில் நாட்டைப் பிளவுபடுத்துகிறது காங்கிரஸ் கட்சி” என்று குற்றம் சாட்டி இருக்கிறார். ஜாதி அடிப்படையில் நாட்டை காங்கிரஸ் கட்சி பிளவுபடுத்தியது என்றால், இவர் எதற்காக, ‘பிற்படுத்தப்பட்டவர்’ பல்லவியை இத்தனை ஆண்டு காலம் பாடினாராம்?!

மத்தியப் பிரதேசத்தில் பா.ஜ.க. ஆட்சி நடக்கிறது. அங்கு தேர்தல் வரப்போகிறது. அதற்காக அங்கு சென்றுள்ளார் பிரதமர். மத்தியப்பிரதேசத்துக்கு எத்தகைய வளர்ச்சியைக் கொடுத்தது பா.ஜ.க. என்பதை சொல்லக் காணோம். ஆனால் ஆட்சியில் இல்லாத காங்கிரஸை விமர்சித்து இருக்கிறார். ‘இந்தியா’ கூட்டணி அவருக்கு எத்தகைய அச்சத்தைக் கொடுத்துள்ளது என்பதை அவரது பேச்சு வெளிப்படுத்தி இருக்கிறது.

“வளர்ச்சிக்கு எதிரிகளாக இருப்பவர்களுக்கு மத்தியில் ஆட்சிபுரிய 60 ஆண்டுகள் கிடைத்தது. ஆனால் அவர்களால் நன்மைகளை வழங்க முடியவில்லை. அவர்கள் ஏழைகளின் உணர்வுகளுடன் விளையாடினர். ஜாதி அடிப்படையில் நாட்டில் பிளவை ஏற்படுத்தினர். அந்தப் பாவத்தை இப்போதும் அவர்கள் செய்து வருகின்றனர். ஆனால் கடந்த ஒன்பது ஆண்டுகளில் நாட்டில் மிகப்பெரிய வளர்ச்சி ஏற்பட்டுள்ளது. உலகமே இந்தியாவைப் புகழ்ந்து பாடுகிறது” என்று பேசி இருக்கிறார் பிரதமர்.

ஒன்பது ஆண்டுகளாக இந்திய நாட்டின் வளர்ச்சி எந்தெந்தத் துறைகளில் நடந்துள்ளது என்பதை பட்டியல் போட்டிருந்தால் பிரதமரைப் பாராட்டலாம். அந்தப் பட்டியலின் உண்மைத் தன்மையையாவது விமர்சிக்கலாம். அதை விட்டுவிட்டு, பொத்தாம் பொதுவாக வளர்த்துவிட்டேன் என்று சொல்வது பம்மாத்து தவிர வேறல்ல.

‘உலகமே இந்தியாவைப் புகழ்ந்து பாடுகிறது’ என்பதும் அடுத்த கதைய எப்படி தான். அப்படி எந்தப் பாட்டுக் கச்சேரியாவது எந்த நாட்டிலாவது நடந்திருக்கிறது என்று தெரியவில்லை.

கடந்த மார்ச் மாதம் அதானி குழுத்தின் முறைகேடுகள் குறித்து அமெரிக்காவைச் சேர்ந்த ‘ஹின்டன்பர்க்’ என்ற ஆய்வு நிறுவனம் அறிக்கை வெளியிட்டது. கார்ப்பரேட் வரலாற்றிலேயே நடந்திராத மிகப்பெரிய மோசமைய அதானி குழுமம் செய்கின்றதாக அந்த அறிக்கையில் குறிப்பிடப்பட்டிருந்தது. அதைப் பற்றி இதிலுள்ள வாய் திறக்கவில்லை பிரதமர். ROLL PKG Organized Crime and Corruption Reporting Project என்ற சர்வதேச பத்திரிகையாளர்கள் அமைப்பு அதானி குழுமம் குறித்து வெளியிட்ட ஆய்வறிக்கை குறித்து இங்கிலாந்தைச் சேர்ந்த பைனான்சியல் டைம்ஸ், தி காடியன் ஆகிய பத்திரிகைகள் சிறப்புக் கட்டுரைகளை வெளியிட்டுள்ளன. அதில், குஜராத்தின் முதலமைச்சராக நரேந்திர மோடி இருந்த காலத்தில் இருந்து கவுத் அதானியுடன் தொடர்பு இருந்து வருவதை இந்தக் குழுமம் குற்றம் சாட்டியது.

கடந்த 2015 ஆம் ஆண்டு ஏப்ரல் மாதம் பிரதமர் மோடி பிரான்ஸ் பயணம் மேற்கொண்டார். அப்போது பிரான்ஸ் நாட்டில் இருந்து ரபேல் வகையைச் சேர்ந்த 36 போர் விமானங்கள் வாங்கப்படும் என்று அறிவித்தார். இதைத் தொடர்ந்து 2016 ஆம் ஆண்டு செப்டம்பரில் பிரான்ஸ் நாட்டின் டசால்ட் நிறுவனத்திடம் இருந்து 60 ஆயிரம் கோடி ரூபாய்க்கு 36 ரபேல் விமானங்களை வாங்க உடன்பாடு கையெழுத்தானது. இந்நிலையில் இந்த ஒப்பந்தத்தில் நடந்த ஊழல் குறித்து ‘மீடியா பார்ட்’ என்ற பிரெஞ்ச் ஊடகம் அதிர்ச்சித் தகவலை வெளியிட்டது.

2002 - குஜராத் கலவரம் - அதன் மூலமாக நடந்த பச்சைப் படுகொலைகளை நினைவுபடி பி.பி.சி. செய்தி நிறுவனம் ஒரு செய்திப்படம் தயாரித்து வெளியிட்டது. மணியூர் கலவரம் குறித்து உலகப் பத்திரிகைகள் அனைத்தும் எழுதி விட்டன. இதெல்லாம் தான் ‘உலகமே இந்தியாவைப் புகழ்ந்து பாடுகிறது’ என்று பிரதமர் சொல்வதா?

இத்தகைய போலிப் பெருமைகளைக் கட்டமைத்துக் கொள்ளும் பிரதமர், அவசியமற்ற வகையில் ‘ஜாதியவாதத்தை’ கையில் எடுத்துள்ளார். இது வரை அவர் கையில் இருந்தது மதவாதம். இப்போது ஜாதியவாதமும் அவர் கையில் இணைந்துள்ளது. சோஷியல் இன்ஜினியரிங் என்ற பெயரால் மக்களைப் பிளவுபடுத்தி ஜாதிப்பிணைப்பை இறுக்கமாக்கி ஜாதிக் கூட்டணிகளை உருவாக்க நினைக்கும் பா.ஜ.க. எதிர்க்கட்சிகளை ஜாதியை வைத்துப் பிளவுபடுத்துபவர்கள் என்று குற்றம் சாட்டுவது வேடிக்கை மட்டுமல்ல, அதன் வாடிக்கை.

மக்களைப் பிளவுபடுத்தும் பா.ஜ.க. அரசியலால்தான் மணியூர் எரிந்து கொண்டு இருக்கிறது. ஐந்து மாதம் ஆகியும் அடக்க முடியவில்லை. ‘எரியட்டும், அணைந்து விடக் கூடாது’ என்றே பா.ஜ.க. நினைப்பது போலத் தெரிகிறது. ஐந்து மாதம் ஆனபிறகும் அந்த மாநிலத்துக்குப் போக மாட்டேன் என்பதில் ‘உறுதியாக’ இருக்கிறார் பிரதமர்.

மக்களைப் பிளவுபடுத்த கர்நாடக பா.ஜ.க. அரசு, இடஒதுக்கீட்டில் கைவைத்தது. இதனால் அந்த மாநிலத்திலும் கலவரம் ஏற்பட்டது. அதை உணர்ந்த கர்நாடக மக்கள், பா.ஜ.க.வுக்கு தோல்வியைக் கொடுத்து வீட்டுக்கு அனுப்பினார்கள்.

குடியுரிமைச் சட்டம் - பொதுசீவில் சட்டம் ஆகியவை பா.ஜ.க.வின் பிளவுவாத அரசியலின் சட்டப்பூர்வ வடிவங்கள் ஆகும். பவண்களுக்கு 33 விழுக்காடு இடஒதுக்கீடு என்ற கண்ணாட்டிப் நாடகத்தில் கூட, இதர பிற்படுத்தப்பட்ட மக்களுக்கு இடஒதுக்கீடு வழங்காததும் பா.ஜ.க.வின் ஜாதியவாதமே. இதர பிற்படுத்தப்பட்ட சமூகத்துப் பவண்கள், அரசியல் அதிகாரம் பெற்றவர்களாக மாறி விடக் கூடாது என்பதற்காகவே இந்த உள்ஒதுக்கீடு வழங்கப்படவில்லை. ‘பிற்படுத்தப்பட்ட சமூகத்தில் பிறந்தவன்’ என்று சொல்லிக் கொள்பவர் நடத்திய நாடகம் இது. அல்லது இவரை முன்னிறுத்தி ஆதிக்க வர்க்கம் நடத்திக் காட்டிய நாடகம் இது. பவண்ணினத்துக்கு இழைக்கப்பட்ட மிகப்பெரிய துரோகம்தான். இந்த சட்டம் ஆகும். இதை மறைப்பதற்காக ‘ஜாதியால் பிளவுபடுத்துகிறார்கள்’ என்கிறார் பிரதமர்.

ஜாதிப் பிரிவினைகளே 60 ஆண்டுகளுக்கு முன்னால் காங்கிரஸ் கட்சி தான் உற்பத்தி செய்தது போல பிரதமர் பேசுகிறார். பிரிட்டிஷ்காரர்கள் தான் ஜாதியை உருவாக்கினார்கள் என்பதைப் போல இங்கேயுள்ள ஒரு ஆளுநர் பேசிக் கொண்டு வருகிறார். இருவருமே தவறான வரலாற்றை - மேலும் தவறாகப் பேசுகிறார்கள். தவறான உள்நோக்கத்துடன் பேசுகிறார்கள். தங்களது கடந்த காலத் தவறுகளை மறைப்பதற்காகவே பேசுகிறார்கள்.

●●

நெல்லை, தென்காசியில் அணைகளுக்கு தொடர்ந்து நீர்வரத்து அதிகரிப்பு!

நெல்லை, அக்.5- நெல்லை மாவட்டத்தில் உள்ள அணைகளின் நீர் பிடிப்பு பகுதிகளில் பலத்த மழை பெய்ததன் விளைவாக பிரதான அணையான 142 அடி கொள்ளளவு கொண்ட பாபநாசம் அணை நீர்மட்டம் கடந்த 3 நாட்களில் 19 அடி உயர்ந்த நிலையில், நேற்று மேலும் 2 அடி உயர்ந்து 94.40 அடியை எட்டியுள்ளது. சேர்வலாறு அணை நீர்மட்டம் 106.17 அடியாக உள்ளது.

இந்த 2 அணைகளுக்கும் வினாடிக்கு 1,909 கனஅடி நீர் வந்து கொண்டிருக்கிறது. அணைகளில் இருந்து வினாடிக்கு 1354 கனஅடி நீர் வெளியேற்றப்பட்டு வருகிறது. 118 அடி கொண்ட மணிமுத்தாறு அணை நீர்மட்டம் மேலும் 1 அடி உயர்ந்து நேற்று காலை நில வரப்படி 51.60 அடியாக உள்ளது. அணைக்கு 340 கனஅடி நீர் வந்து கொண்டிருக்கிறது.

கொடுமுடியாறு அணை நீர்மட்டம் நேற்று முன்தினம் 28 அடியாக இருந்த நிலையில் நேற்று

மேலும் 3 அடி உயர்ந்து 31.25 அடியை எட்டியுள்ளது. அந்த அணை பகுதியில் அதிகபட்சமாக 7 மில்லி மீட்டர் மழை பெய்துள்ளது. மாவட்டத்தில் மூலக்கரைப்பட்டி மற்றும் அதன் சுற்றுவட்டார பகுதிகளில் பரவலாக மழை பெய்தது. அங்கு அதிகபட்சமாக 22 மில்லிமீட்டரும், ராதாபுரத்தில் 3.60 மில்லிமீட்டரும் மழை பெய்தது. கனக்காட்டில் 1.20 மில்லிமீட்டரும் மழை பெய்துள்ளது. மாஞ்சேரலை, காக்காச்சி மற்றும் ஊத்து எஸ்டேடுகளில் விட்டுவிட்டு மழை பெய்து வருகிறது. அங்கு தலா 2 மில்லிமீட்டர் மழை பதிவாகி உள்ளது.

தென்காசி மாவட்டத்தில் குண்டாறு அணை பகுதியில் நேற்று முன்தினமும் பரவலாக மழை பெய்தது. அந்த அணை முழு கொள்ளளவான 36 அடியை எட்டி 2 வாரங்களுக்கும் மேலாக உபரிநீர் வெளியேற்றி வருகிறது. அணையில் இருந்து வினாடிக்கு 98 கனஅடி நீர் உபரியாக வெளியேற்றப்படுகிறது.



முதலமைச்சர் மு.க.ஸ்டாலின் அவர்கள் நேற்று முன்தினம் (3.10.2023) தலைமைச் செயலகத்திலுள்ள நாமக்கல் கவிஞர் மாளிகையில் நடைபெற்ற மாவட்ட காவல் கண்காணிப்பாளர்கள் மற்றும் காவல்துறை அதிகாரிகள் மாநாட்டில் நிறைவுறையற்றினர். இம்மாநாட்டில், அமைச்சர் பெருமக்கள், தலைமைச் செயலாளர் சிவ் தாஸ் மீனா, உள், மதுவிலக்கு மற்றும் ஆயத்தீர்வைத் துறை முதன்மைச் செயலாளர் திருமதி பெ.அமுதா, காவல்துறை தலைமை இயக்குநர் சங்கர் ஜிவால், அரசுத் துறைச் செயலாளர்கள், காவல்துறை மற்றும் அரசு உயர் அலுவலர்கள் கலந்து கொண்டனர்.

மாவட்டம் - மாநகரத்தை பாதுகாப்பானதாகவும் அமைதியாகவும் பாதுகாத்து

நமது அரசுக்கு நற்பெயர் ஈட்டித் தாருங்கள்!

மாவட்ட காவல் கண்காணிப்பாளர்கள் - காவல்துறை அதிகாரிகள் மாநாட்டில் - முதல்வர் மு.க.ஸ்டாலின் நிறைவுரை!

சென்னை, அக்.5- சென்னை-தலைமைச் செயலகத்திலுள்ள நாமக்கல் கவிஞர் மாளிகையில், நேற்று முன்தினம் (3.10.2023) நடைபெற்ற மாவட்ட காவல் கண்காணிப்பாளர்கள், காவல்துறை அதிகாரிகள் மாநாட்டில் நிறைவுறையற்ற இரவு முதுகல் மு.க.ஸ்டாலின் அவர்கள், “மாவட்டம், மாநகரத்தை பாதுகாப்பானதாகவும், அமைதியாகவும் பாதுகாத்து, நமது அரசுக்கு நற்பெயர் ஈட்டித் தாருங்கள்!” என்று வேண்டுகோள் விடுத்தார்.

முதலமைச்சர் மு.க.ஸ்டாலின் அவர்கள், தலைமைப் பெற்ற முன்தினம் (3.10.2023) தலைமைச் செயலகத்திலுள்ள நாமக்கல் கவிஞர் மாளிகையில் நடைபெற்ற மாவட்ட காவல் கண்காணிப்பாளர்கள் மற்றும் காவல்துறை அதிகாரிகள் மாநாட்டில் ஆற்றிய நிறைவுரை வருமாறு:-

காலம் முதல் பல்வேறு கருத்துக்கள் இதை ஆலோசனைக் கூட்டத்தில் பேசப்படிக் குறித்து, இவை அனைத்தையும் உள்வாங்கிக் கொண்டு அனைவரும் செயல்பட வேண்டும் என்று உங்களை எல்லாம் நான் கேட்டுக் கொள்கிறேன்.

ஒரு அரசாங்கத்தின் மிக முக்கியமான கடமையும் சாதனையும் - சட்டம் ஒழுங்கைப் பாதுகாப்பதுதான். அமைதியான மாநிலத்தில் தான் அனைத்துத் துறைகளும் வளரும். நான் அடிக்கடி வலியுறுத்துவது - குற்றங்களைக் குறைத்துவிட்டோம் என்பதாக அல்லாமல், குற்றம் நடைபெறாமல் தடுத்து

விட்டோம் என்பதாக தமிழ்நாடு காவல்துறையின் செயல்பாடுகள் அமைய வேண்டும். நம்பிக்கையைக் காப்பாற்றுவதே நல்ல அரசின் அடையாளம்! பாதிக்கப்பட்டவர்கள் பக்கமாக, எளியோர் பக்கமாக காவல் துறை இருக்க வேண்டும். இந்த அரசு நலிந்தோர், வறியோர், பணிகள் மற்றும் குழந்தைகள் நலன் நாட்கூடிய அரசாகும். ஒரு சாமானியர் தன்னுடைய விண்ணப்பம், புகார் மீது உடனடி நடவடிக்கை எடுக்கப்படும் என்ற நம்பிக்கையுடன் காவல் நிலையத்தை நாடுகின்றார் என்றால், அந்த நம்பிக்கையினைக் காப்பாற்றுவதுதான் ஒரு நல்ல ஆட்சியின் அடையாளம்.

ஒவ்வொரு காவல் நிலையத்திற்கும் புலர் கொடுக்க வரும் மனுதாரர்களைக் கனிவுடன் நடத்துவதற்கும், அவர்களுக்கு வழிகாட்டவும் வரவேற்பாளர் பணி உருவாக்கப்பட்டுள்ளது. இந்த வரவேற்பாளர்களே, அவர்களுக்கு ஒதுக்கப்பட்ட பணியை மட்டுமே செய்யச் சொல்ல வேண்டும். இவர்களை மற்ற பணிகளுக்காகப் பயன்படுத்துவதாக எனக்குத் தெரிய வருகிறது. அது கட்டாயம் தவிர்க்கப்பட வேண்டும். பெறப்படும் அனைத்து விண்ணப்பங்களும், புகார்களும் இணையதளத்தில் பதிவுசெய்யப்பட்டு, அதற்கான ஒப்புக்கைச் சீட்டு மனுதாரர்களுக்கு வழங்கப்பட வேண்டும்.

அனைத்து காவல்துறை ஆணையர்களும், மாவட்ட காவல் துறைக் கண்காணிப்பாளர்களும் ஒவ்வொரு பதக்கிழமையன்றும் குறை

கேட்கும் கூட்டம் நடத்த வேண்டும் என்று கடந்த ஆண்டு நான் ஆணையிட்டேன். அன்றைய தினம் நீங்கள் மனுதாரர்களிடம் இருந்து நேரடியாக மனுக்களைப் பெற வேண்டும்.

பிரச்சினையை முழுமையாக அறிந்து முற்றுப்பூர்த்தி செய்துவிட்டு ஒரு குறிப்பிட்ட பகுதியிலிருந்து அதிக மனுக்களோ அல்லது திரும்பத் திரும்ப ஒரே பொருள் குறித்து தொடர்ந்து மனுக்களோ வரும் நிலையில் அந்தக் காவல் நிலையங்களுக்கு நீங்கள் நேரில் சென்று ஆய்வு செய்ய வேண்டும். காரணத்தைக் கண்டறிந்து அதனுடைய பிரச்சினையைப் புரிந்து, அதனை முழுமையாகத் தடுத்து, முற்றுப்பூர்த்தி செய்க வேண்டும்.

அரசு வழக்கறிஞர்கள், அரசு குற்றவியல் வழக்குரைஞர்கள், உதவி இயக்குநர்/இணை இயக்குநர், குற்றவழக்குகள் தொடர்வத் துறை உள்ளிட்ட சட்ட அலுவலர்கள் குடும்ப குற்றப்பத்திரிகை தாக்கல் செய்யப்பட்டு, நிறுவையில் உள்ள இனங்கள் குறித்து ஒவ்வொரு மாதமும் ஆய்வு செய்ய வேண்டும். ஃபோக்சோ வழக்குகளில் தடய அறிவியல் துறையின் ஆய்வறிக்கை மிக முக்கிய ஆதாரம் என்பதால் அதனை விரைந்து பெற நடவடிக்கை எடுக்க வேண்டும்.

காவல்துறைத் துணைத் தலைவர்கள் (DIG) மாதத்திற்கு ஒரு முறையும், மண்டல காவல்துறைத் தலைவர்கள் இரண்டு மாதங்களுக்கு ஒரு முறையும் அனைத்து வழக்குகளின் நிலை குறித்தும் ஆய்வு செய்ய வேண்டும்.

நிறுவையில் உள்ள அனைத்து பிடியாணைகளையும் நிறைவேற்றி சட்டம் ஒழுங்கிற்குக் குந்தகம் விளைவிப்போரைக் கைது செய்து, தேவைப்பட்டால், பொது அமைதியை நிலைநாட்டு குண்டர் சட்டத்தின் கீழ் நடவடிக்கை எடுக்க வேண்டும்.

குற்றவாளிகளுக்கு விரைவில் தண்டனை பெற்றுத் தந்தால் மட்டுமே பாதிக்கப்பட்டவர்களுக்கு சட்ட நடவடிக்கைகள் மீது ஒரு நம்பிக்கை ஏற்படும். ஆகையால், காவல்துறை ஆணையர்/மாவட்டக் கண்காணிப்பாளர்கள் இதனை மாந்தரோறும் ஆய்வு செய்து, அரசுக்கு அறிக்கையை அனுப்ப வேண்டும்.

நிறுவையில் உள்ள அனைத்து மனுக்கள், விசாரணை இதுனுடைய இனங்கள், குறிப்பிட்ட காலக்கெடுவிற்குள் குற்றப்பத்திரிகை தாக்கல் செய்ய வேண்டிய இனங்கள் ஆகியவற்றை காவல் நிலையங்களுக்கே சென்று ஆய்வு செய்வதோடு, அதன் தொடர் நடவடிக்கைகளைத் தொடர்ந்து கண்காணிக்க வேண்டும்.

கடந்த இரண்டரை ஆண்டுகளில் பெரிய அளவில் அசம்பாவிதச் சம்பவங்கள் ஏதுமின்றி சட்டம் ஒழுங்கு நிலை நிறுத்தப்பட்டுள்ளது.

சாதிமத பூசல்கள் சிறிய அளவில் ஏற்படும் நிலையிலேயே கண்டறியப்பட்டு, முளையிலேயே கிளர் எறி ய்ப்பட வேண்டும்.

சட்டம் - ஒழுங்கு மற்றும் சாதி உணர்வுகளைத் தூண்டு

டக்கூடிய பிரச்சினைகளில் கவனமுடன், மாவட்ட நிர்வாகத்திற்குக் கீழான அனைத்துத் துறைகளுடனும் ஒருங்கிணைந்து சமூகமான முறையில் தீர்வு காண வேண்டும்.

சட்டம் ஒழுங்கு நிலைநாட்டப்பட உரிய நடவடிக்கை!

அடுத்து வரும் ஏழு, எட்டு மாதங்கள் அதிக கவனத்துடன் இருக்க வேண்டிய காலம். நாடாளுமன்றத் தேர்தல் நடைபெற இருக்கிறது. இந்தக் காலகட்டத்தில் காவல் முதல் காவல்துறை உயரதிகாரிகள் வரை மிக எச்சரிக்கையுடனும், கவனத்துடனும் செயல்பட வேண்டும்.

சமூக ஊடகங்களின் நிகழ்வுகளையும் கண்காணித்து வரவேண்டும்.

அமைதி மற்றும் சட்டம், ஒழுங்கு நிலை நாட்டப்பட உரிய நடவடிக்கைகள் எடுக்க வேண்டும்.

இன்று விவாதிக்கப்பட்ட பல்வேறு நடவடிக்கைகள் மற்றும் அளவுகோல்களின் அடிப்படையில் நீங்கள் ஒவ்வொருவரும், தங்கள் பொறுப்பினை உணர்ந்து, உங்களுடைய மாவட்டத்திற்குச் சிறந்த தலைமையாகச் செயல்படுவீர்கள் என்று நான் உறுதியாக நம்புகிறேன்.

தங்கள் மாவட்டம்/மாநகரத்தைப் பாதுகாப்பானதாகவும், அமைதியானதாகவும் பாதுகாத்து நமது அரசிற்கு நற்பெயரை ஈட்டித் தாருங்கள் என்று கேட்டு என் உரையை நிறைவு செய்ய கேட்டு, நன்றி! வணக்கம்! இவ்வாறு முதல்வர் மு.க.ஸ்டாலின் அவர்கள் உரையாற்றினார்.

புதுக்கோட்டையில் கிராம சபைக் கூட்டம்!

புதுக்கோட்டை, அக்.5- புதுக்கோட்டை மாவட்டம், அரிமளம் ஊராட்சி ஒன்றியம், முனசந்தை கிராம ஊராட்சி ஒன்றிய நடுநிலைப்பள்ளி வளாகத்தில், அண்ணல் காந்தியடிகளின் பிறந்த நாளை முன்னிட்டு நடைபெற்ற கிராம சபைக் கூட்டத்தில், சட்டம், ந்திமன்றங்கள், சிறைச் சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி 02.10.2023 அன்று கலந்து கொண்டு சிறப்பித்தார்கள். உடன் மாவட்ட ஆட்சித் தலைவர் திருமதி.ஜி.சா.மெர்சி ரம்யா, மாவட்ட வருவாய் அலுவலர் திருமதி. மா.செல்வி, மாவட்ட ஊரை வளர்ச்சி முகமை திட்ட இயக்குநர் திருமதி. நா.கவிதாபிரியா, புதுக்கோட்டை வருவாய் கோட்டாட்சியர் முருகேசன், அரிமளம் ஒன்றியக்குழுத் தலைவர் திருமதி.மேகலாபுத்து, முனசந்தை ஊராட்சி மன்றத் தலைவர் சுப்பிரமணியன், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் பங்கேற்றனர்.



முதல்வர் மு.க.ஸ்டாலின் அவர்களின் ஆணைக்கிணங்க முத்தமிழ் அறிஞர் கலைஞர் அவர்களின் நூற்றாண்டு விழா கருத்தரங்கம் “சட்டமன்ற நாயகர் கலைஞர்” விழா குழு சார்பில் தென்காசி மாவட்டம் வாசுதேவநல்லூர் தொகுதி கப்பிரமணியபுரத்தில் உள்ள விவியாசா மகளிர் கலை மற்றும் அறிவியல் கல்லூரியில் முன்னாள் சட்டப்பேரவை தலைவர் இரா.ஆவுடையப்பன், முன்னாள் சட்டப்பேரவைச் செயலாளர் மா.செல்வராஜ் ஆகியோர் தலைமையில் நடைபெற்றது. இந்நிகழ்வில் கல்லூரி மாணவிகள் கு.காவிய பிரியா, க.கூரிய கலா, பா.சாஜிதா, ம.செ.அமல்சாத்தியா க.ம.ஹ்மரா ஆகிய 5 மாணவிகள் பங்கேற்று கலைஞர் அவர்களின் சாதனைகளைப் பற்றி பேசி சான்றிதழ் மற்றும் பரிசுகளை பெற்றனர். உடன் சட்டமன்ற உறுப்பினர்கள் ராஜா, சதன் திருமலை குமார், சட்டப்பேரவை இணைச் செயலாளர் சாந்தி, துணை செயலாளர் நாகராஜன் மாவட்ட வருவாய் அலுவலர் பத்மாவதி, நெல்லை மண்டல தலைவர் வெள்ளத்துறை பாண்டியன், நிர்வாக இயக்குநர் வெள்ளத்தாடி, முதல்வர் ஈஸ்வரன் உள்பட பேராசிரியர்கள் மற்றும் மாணவியர்கள் கலந்து கொண்டனர்.